

संक्षिप्त

आईपीएस नितिन चौधरी को विदाई दी

शाहपुरा। क्षेत्र के लोकप्रिय एवं कर्तव्यनिष्ठ पुलिस अधिकारी आईपीएस नितिन चौधरी के स्थानांतरण पर उनके सम्मान में चंदवाजी पुलिस थाने में एक भावपूर्ण विदाई समारोह का आयोजन किया गया। समारोह में उपस्थित लोगों ने उनके कार्यकाल की सराहना करते हुए उन्हें स्मृति चिन्ह एवं साफा पहनाकर सम्मानित किया तथा उज्ज्वल भविष्य की शुभकामनाएं दीं। वक्तों ने कहा कि आईपीएस नितिन चौधरी ने अपने कार्यकाल के दौरान कानून व्यवस्था को सुदृढ़ बनाते, आमजन की समस्याओं के समाधान तथा पुलिस-जन सहयोग को मजबूत करने में महत्वपूर्ण भूमिका निभाई। उनके सल्ल स्वभाव एवं जनहितकारी कार्यों को क्षेत्रवासी हमेशा याद रखेंगे। इस अवसर पर निहाल भार्गव, कैलाश चंद्र पलसानिया, विकास मोराड़ल, धोलू राम गुर्जर, लक्ष्मण पलसानिया, हरिराम जीजवाडिया, रामेश्वर नटवाडिया, अशोक चौधरी (चौधरी मेडिकल), सुभाष दादरवाल एवं राहुल चौधरी सहित अनेक गणमान्य नागरिक उपस्थित रहे। समारोह के अंत में सभी ने आईपीएस नितिन चौधरी को नई जिम्मेदारी के लिए शुभकामनाएं देते हुए उनके उज्ज्वल भविष्य की कामना की।

हिन्दी पत्रकारिता दिवस मनाया

शाहपुरा। शहर की मनु विहार कॉलोनी में हिन्दी पत्रकारिता दिवस उत्साह एवं गरिमापूर्ण वातावरण में मनाया गया। कार्यक्रम का अध्यक्षता वरिष्ठ व्यंग्यकार, साहित्यकार, लेखक एवं स्वतंत्र पत्रकार रामस्वरूप रावतने ने की। इस अवसर पर हिन्दी पत्रकारिता के इतिहास, महत्व एवं समाज के प्रसारकों की भूमिका पर विचार-विमर्श किया गया। वक्तों ने कहा कि हिन्दी पत्रकारिता ने देश में जनजागरण, सामाजिक चेतना और लोकतांत्रिक मूल्यों को मजबूत बनाने में महत्वपूर्ण योगदान दिया है। वर्तमान समय में भी पत्रकारिता समाज को सही दिशा देने का कार्य कर रही है। कार्यक्रम में पत्रकार विजयपाल सैनी, बीआर वर्मा, नरेन्द्र जाला, कुनाल भारद्वाज, जयराम वर्मा, राजेश कुमार सहित कई गणमान्य नागरिक उपस्थित रहे। उपस्थित लोगों ने हिन्दी पत्रकारिता के विकास एवं पत्रकारों के योगदान को स्मरण करते हुए शुभकामनाएं व्यक्त की। अंत में सभी ने निष्पक्ष, जिम्मेदार और जनहितकारी पत्रकारिता को बढ़ावा देने का संकल्प लिया।

महायज्ञ कल

निवाड़ी। उपखंड मुख्यालय पर स्थित खण्डदेव रोड पांच कुआ कच्ची बस्ती में स्थित भैरवजी महाराज के आश्रम में श्री ब्रदी विशाल ज्योतिष शोध संस्थान के तत्वावधान में श्री बूडला बालाजी आश्रम रजवास के महंत रामगोपाल दास महाराज के सानिध्य में सोमवार को नवकुंडीय श्री चंडी महायज्ञ अनुष्ठान का आयोजन किया जाएगा। संस्थान के निदेशक पंडित जगदीश शास्त्री ने बताया कि यह महायज्ञ अनुष्ठान 108 विशेष जड़ी बूटियों के मिश्रण से तैयार किया गया हवन साहित्य के द्वारा व्यक्ति विशेष कार्यों के संपादन हेतु किया जाएगा। जिसको लेकर सुबह 7:30 बजे श्री यथा दामोदर शंकर कुमुदिनी कुंड से भव्य कलश यात्रा निकाली जाएगी।

जागरूकता

कार्यक्रम आयोजित

लालसोटा। राजस्थान राज्य भारत स्काउट गाइड एवं अनुराग सेवा संस्थान लालसोटा के संयुक्त तत्वावधान में आयोजित समर कैम्प में विश्व तम्बाकू निषेध दिवस पर जागरूकता कार्यक्रम आयोजित किया गया। "तम्बाकू छोड़ो, जीवन जोड़ो" विषय पर पोस्टर प्रतियोगिता में सृष्टि योगी प्रथम व निधि शर्मा द्वितीय रही। विजेताओं को स्काउट सचिव श्रीकांत शर्मा एवं अशोक पारीक ने सम्मानित किया। वक्तों ने तम्बाकू को जानलेवा बताते हुए युवाओं से नशे से दूर रहने और तम्बाकूमुक्त समाज के निर्माण का आह्वान किया। कार्यक्रम में सभी प्रतिभागियों ने स्वस्थ जीवन अपनाने का संकल्प लिया।

जन सुनवाई 2 को

निवाड़ी। ग्राम पंचायत सुनारा में 2 जून को जन सुनवाई कार्यक्रम आयोजित होगा। भाजपा डोंगरथल मंडल अध्यक्ष केदार दोहण ने बताया कि जनसुनवाई कार्यक्रम में जलदाय मंत्री कन्हैयालाल चौधरी, जिला कलेक्टर टीना दाबी, विधायक रामसहाय वर्मा एवं उपखंड अधिकारी अजीतसिंह राठौड़ सहित कई जनप्रतिनिधि एवं सभी विभागों के अधिकारी कर्मचारी शामिल होंगे। इस दौरान ग्रामीणों की समस्याओं का मौके पर ही निस्तारण किया

सरकार खिलाड़ियों को बेहतर सुविधाएं उपलब्ध कराने के लिए कार्य कर रही : भूपेंद्र यादव



अलवर में मंत्री भूपेंद्र यादव, खेल मंत्री राज्यवर्धन सिंह राठौड़, राज्य वन मंत्री संजय शर्मा व ओलंपियन योगेश्वर दत्त ने समर कैम्प का शुभारंभ किया।

केवल प्रतिस्पर्धा का माध्यम नहीं, बल्कि व्यक्तिगत निर्माण, अनुशासन, नेतृत्व क्षमता और राष्ट्र निर्माण का सशक्त आधार है। युवाओं को खेलों

से जोड़ने और उनकी प्रतिभा को राष्ट्रीय एवं अंतरराष्ट्रीय मंच तक पहुंचाने के उद्देश्य से सांसद खेल उत्सव एवं समर कैम्प जैसे

नवाचारात्मक कार्यक्रम संचालित किए जा रहे हैं। मंत्री राठौड़ ने कैम्प प्रतिभागियों को शुभकामनाएं देते हुए कहा कि

टॉक में तीन आरोपी गिरफ्तार

टोंका। जिला पुलिस अधीक्षक रोशन मीना के निर्देशन में अवैध हथियारों की धरपकड़ अभियान के तहत पुलिस थाना नारफोर्ट टीम द्वारा सोशल मीडिया पर प्रसारित हर्ष फायरिंग विडियो के सम्बन्ध में द्वारा कार्यवाही करते हुए प्रकरण में तीन आरोपियों को गिरफ्तार कर उनके कब्जे से एक अवैध टोपीदार बन्दूक तथा फायरिंग में प्रयुक्त उपकरण गन पाउडर बाइक, छत्र व पोटाश जप्त किया गया है। अवैध हथियारों की धरपकड़ व सोशल मीडिया पर प्रसारित हर्ष फायरिंग विडियो के सम्बन्ध में त्वरित कार्यवाही करते हुए मुखबिर की सूचना पर आर्म्स एक्ट में आरोपी मोहन पुत्र रामदेव मोग्या उम्र 27 साल निवासी रघुनाथपुरा थाना टोडारायसिंह, मोरपाल पुत्र जगन्नाथ मीणा उम्र 50 साल निवासी कनवाड़ा पुलिस थाना दूनी एवं रमेश पुत्र बिरधोचन्द्र मीणा उम्र 47 साल निवासी सनवाड़ा थाना नारफोर्ट को गिरफ्तार किया।

डीग के जिला विधिक सेवा प्राधिकरण नवीन कार्यालय का उद्घाटन

डीग। जिला एवं सत्र न्यायाधीश एवं जिला विधिक सेवा प्राधिकरण डीग के अध्यक्ष हेमराज गौड़ ने शनिवार को जिला विधिक सेवा प्राधिकरण के नवीन कार्यालय का विधिवत पूजा-अर्चना के बाद फीता काटकर उद्घाटन किया। इस अवसर पर आयोजित कार्यक्रम को संबोधित करते हुए डीजे हेमराज गौड़ ने कहा कि विधिक सेवा प्राधिकरण का मूल उद्देश्य समाज में शान्ति, शोषित, वंचित, महिला, बालक, वरिष्ठ नागरिक एवं अन्य जरूरतमंद वर्गों को निःशुल्क विधिक सहायता उपलब्ध कराना है।

उन्होंने कहा कि न्याय केवल सक्षम लोगों तक सीमित न रहे, बल्कि समाज के अंतिम व्यक्ति तक पहुंचे, वहीं प्राधिकरण की सोच और प्रतिबद्धता है। डीजे गौड़ ने कहा कि आमजन

को अपने अधिकारों और कानूनों की जानकारी होना आवश्यक है। विधिक सेवा प्राधिकरण समय-समय पर विधिक जागरूकता शिविर, लोक अदालत एवं जनहित कार्यक्रम आयोजित कर लोगों को जागरूक

करने का कार्य करता है। उन्होंने कहा कि नवीन कार्यालय के संचालन से आमजन को बेहतर सुविधाएं मिलेंगी तथा न्याय संबंधी सेवाओं तक उनकी पहुंच और अधिक सरल व प्रभावी होगी। कार्यक्रम में जिला विधिक सेवा प्राधिकरण के सचिव एवं अपर जिला एवं सत्र न्यायाधीश रामकिशन शर्मा, अपर जिला एवं सत्र न्यायाधीश सरोज मीणा, मुख्य न्यायिक मजिस्ट्रेट रेनु सकीत, लीनाल डिफेंस काउंसिल के चीफ विनोद कुमार शर्मा सहित सोना गीतम, आशुतोष शर्मा, रोहन फौजदार, रमाकांत शर्मा, नीरज कुमार वर्मा, राजेश शर्मा, हरिकृष्ण शर्मा, सुरेंद्र गुप्ता, अनिल कुमार गुप्ता, सुरेंद्र सिंह, दुर्गा प्रसाद, शंकरपाल, जवाहर सिंह, बदन सिंह समेत अनेक अधिकारिता एवं न्यायिक कर्मचारी उपस्थित रहे।

खैरथल में असहाय बुजुर्गों के सहारे के नाम पर चल रहे स्वयं सिद्धा आश्रम का निरीक्षण

खैरथल (निसं)। असहाय बुजुर्गों के सहारे के नाम पर चल रहे स्वयं सिद्धा आश्रम की हकीकत ने उस समय चौंका दिया जब राजस्थान राज्य विधिक सेवा प्राधिकरण के निर्देश जिला सचिव अजीत कुंडी आश्रम का औचक निरीक्षण के लिए पहुंचे। जहां अन्यव्यथाओं का अंबार मिला। निरीक्षण में सामने आया डॉक्टर की पत्नी के बिना दवाइयां दी जा रही थीं, सुरक्षा के बंद पड़े थे और बुजुर्गों को अपने कपड़े खुद धोने पड़े रहे थे।

■ जिला विधिक सेवा प्राधिकरण सचिव के निरीक्षण में खुली पोल, कैमरे बंद, बुजुर्ग खुद धो रहे कपड़े

सचिव ने प्रबंधन को फटकार लगाते हुए तुरंत सुधार के निर्देश दिए हैं। शनिवार को जिला विधिक सेवा प्राधिकरण अध्यक्ष शैलेंद्र व्यास के निर्देश पर सचिव अजीत कुंडी शनिवार को स्वयं सिद्धा आश्रम पहुंचे थे। निरीक्षण का मकसद आश्रम में रह रहे वृद्धजनों को मिल रही सुविधाओं की जमीनी हकीकत जानना था। सचिव ने रसोई, शौचालय, स्नानागार,



खैरथल में जिला विधिक सेवा प्राधिकरण सचिव ने सिद्धा आश्रम का औचक निरीक्षण किया।

कमरे, बिस्तर, फर्नीचर और रिजिस्टर्स की गहन जांच की। आश्रम में 7 से 8 वृद्धजन मिले। कुंडी ने सभी बुजुर्गों से आत्मोचिता से बात कर स्वास्थ्य, भोजन और इलाज की जानकारी ली। पूछताछ में सामने आया कि आश्रम की क्षमता 50 लोगों की है, लेकिन यह निजी किराए के मकान में चल रहा है। यहां 8 लोगों का स्टाफ है। कमरों में पंखे लगे थे।

मेन्सु चार्ट के अनुसार उस दिन दाल और चपाती बनाई जा रही थी। चौकाने वाली बात यह सामने आई बुजुर्गों के स्वास्थ्य परीक्षण के लिए डॉक्टर की कोई नियमित विजिट नहीं होती। बीमार होने पर बिना डॉक्टर की पर्ची के ही दवाइयां दे दी जाती हैं। पूरे परिसर में लगे कैमरों में से सिर्फ 2 चालू मिले। बाकी सभी बंद पड़े थे। वृद्धजनों को अपने कपड़े खुद धोने पड़ते हैं।

प्रबंधन सिर्फ साबुन-सर्फ देता है। निरीक्षण के दौरान मुख्य संचालक मौजूद नहीं थे। व्यवस्थापक कमलेश कुमार से पूछताछ की और सचिव ने अन्यव्यथाओं पर गहरी नाराजगी जताई। डॉक्टर की नियमित विजिट तुरंत सुधार मिलनी। बिना पर्ची के कोई दवा न दी जाए। हकीकत जानी थी, लेकिन अब हालात पहले जैसे ही बने।

कोटपूतली में विधायक पटेल ने जनसुनवाई में समस्याओं के त्वरित निस्तारण के निर्देश दिए

कोटपूतली। विधायक हंसराज पटेल ने शनिवार को कांवर नगर स्थित अपने आवास पर जनसुनवाई करते हुये आमजन के अभाव-अभियोग सुने। इस दौरान क्षेत्र के विभिन्न गांवों और ढाणियों से पहुंचे सैकड़ों नागरिकों ने विधायक

■ उन्होंने पानी, बिजली, सड़क और मौसमी बीमारियों से जुड़ी जनसमस्याओं के समाधान के लिए संबंधित अधिकारियों को दूरभाष पर त्वरित कार्यवाही करने के निर्देश दिए।



कोटपूतली में ग्रामीणों ने विधायक हंसराज पटेल को ज्ञापन सौंपा।

पटेल ने भीषण गर्मी के मौसम में कच्चा सहित क्षेत्र के विभिन्न हिस्सों में आ रही पेयजल समस्या को लेकर आमजन के अभाव-अभियोग सुने त ह्ये पीएचईडी विभाग के अधिकारियों को जल्द से जल्द समस्याओं का निराकरण कर पेयजल सप्लाई को सुचारु रखने के निर्देश दिये।

पटेल ने कहा कि क्षेत्र का कोई भी हिस्सा शहर के बाड़ों से लेकर गांव-ढाणी तक साफ व स्वच्छ पेयजल से वंचित न रहे, इसके लिये विभागीय अधिकारी, स्थानीय प्रशासन नगर परिषद से समन्वय स्थापित कर स्थाई व्यवस्था ना होने तक वैकल्पिक माध्यम से टैंकर आदि के जरिये आमजन तक पेयजल पहुंचाने का कार्य करेंगे। उन्होंने कहा कि क्षेत्र में विभिन्न पेयजल योजनायें प्रगति पर हैं। राज्य सरकार के हर घर

609 प्रतिभाशाली खिलाड़ियों को उन्नत प्रशिक्षण मिलेगा

प्रधानमंत्री से प्रेरणा लेकर माननीय केंद्रीय मंत्री एवं अलवर सांसद भूपेंद्र यादव ने क्षेत्र में शिक्षा, खेल, सहकारिता, महिला सुरक्षा सहित सभी क्षेत्रों में अतुलनीय कार्य करते हुए सभी को आगे बढ़ने की प्रेरणा देने का कार्य किया है। खेल सांसद उत्सव ने क्षेत्र के युवाओं में छुपी हुई प्रतिभा को मंच प्रदान करने का कार्य किया है, अन्तर्राष्ट्रीय स्तर के कोच, खेल सुविधाएं, ट्रेक, मैदान उपलब्ध होने से क्षेत्र का राष्ट्र सहित अंतरराष्ट्रीय स्तर पर भी नाम रोशन होगा। उन्होंने युवाओं से इन सुविधाओं का उपयोग करते हुए अपनी प्रतिभा का और निखारने का आह्वान किया।

राडावास में पशु चिकित्सालय भवन निर्माण के लिए भूमि आवंटित

मनोहरपुरा। जाफर लोहानी शाहपुरा उपखंड क्षेत्र के राडावास कस्बे में राजकीय प्रथम श्रेणी पशु चिकित्सालय भवन निर्माण के लिए जिला कलेक्टर ने 0.25 हेक्टेयर भूमि आवंटित की है, जिससे पशु चिकित्सालय भवन निर्माण के लिए स्वीकृत 37 लाख की राशि से विभाग द्वारा पशु चिकित्सालय के नवीन भवन का निर्माण करवाया जाएगा। भाजपा जिला मीडिया प्रभारी सुभाष जोशी ने बताया कि राज्य सरकार व पशुपालन विभाग द्वारा प्रथम श्रेणी राजकीय पशु चिकित्सालय भवन निर्माण के लिए 37 लाख की राशि स्वीकृत की गई थी। भूमि का आवंटन नहीं होने के कारण भवन निर्माण कार्य शुरू नहीं हो पाया था। ग्राम पंचायत प्रशासक अमर सिंह शेखावत के नेतृत्व में ग्रामीणों ने जयपुर ग्रामीण सांसद राव राजेंद्र सिंह को पशु चिकित्सालय भवन निर्माण के लिए भूमि आवंटन करवाने के लिए अवगत करवाया गया था।

पावटा में टंकी बनी लेकिन घरों में पानी की सप्लाई शुरू ही नहीं

पावटा, (निसं)। सरकार की महत्वाकांक्षी योजना जल जीवन मिशन के तहत पावटा कस्बा स्थित भीमिया जी मंदिर के पास, प्रागपुरा, कुनेड में बनाई गई पानी की टंकी आज भी सिर्फ एक ढांचा बनकर रह गई है। निर्माण कार्य पूरा हुए करीब तीन साल बीत चुके हैं, लेकिन अब तक ना तो घरों में पानी के कनेक्शन दिए गए हैं और ना ही सप्लाई शुरू हो पाई है।

■ निर्माण कार्य पूरा हुए तीन साल बीत चुके हैं, लेकिन अब तक ना तो लोगों ने बताया कि कई बार संबंधित विभाग और अधिकारियों को शिकायत दी जा चुकी है, लेकिन अभी तक कोई ठोस कार्रवाई नहीं हुई

ग्रामीणों का कहना है कि योजना के तहत हर घर नल से जल पहुंचाने का वादा किया गया था, लेकिन जमीनी हकीकत इससे बिल्कुल उलट आ रही है। लाखों रुपये खर्च कर बनाई गई टंकी आज बेकार खड़ी है, जिससे सरकार का योजनाओं पर सवाल खड़े हो रहे हैं। स्थानीय लोगों ने बताया कि कई बार संबंधित विभाग और अधिकारियों को शिकायत दी जा चुकी है, लेकिन अभी तक कोई ठोस कार्रवाई नहीं हुई है। गर्मी के मौसम में पानी की किल्लत से जूझ रहे ग्रामीणों को मजबूरन दूर-दूरजगह से पानी लाना पड़ रहा है। वहीं पानी के टैंकरों से पानी मंगवाकर आर्थिक नुकसान उठाना पड़ रहा है। ग्रामीणों ने बताया कि योजना शुरू होने पर सप्लाई शुरू कराई जाए, ताकि योजना का लाभ आमजन तक पहुंच सके।

भीषण गर्मी में बारिश से लोगों को राहत मिली

पावटा। नैतपा के बीच शुक्रवार व शनिवार शाम अचानक मौसम ने करवट ली और पावटा क्षेत्र में तेज हवाओं के साथ बेमौसम बारिश हुई। लंबे समय से पड़ रही भीषण गर्मी और लंबे थपेड़ों से परेशान लोगों को इस बदलाव ने बड़ी राहत दी। बारिश के बाद रविवार सुबह मौसम सुहावना हो गया और तापमान में उल्लेखनीय गिरावट दर्ज की गई। क्षेत्र में शुक्रवार व शनिवार शाम चली तेज आंधी के बाद हुई बारिश से सड़कों पर पानी बह निकला और वातावरण में ठंडक घुल गई। सुबह से चल रही टंडी हवाओं के कारण लोगों ने राहत महसूस की। हालात ऐसे रहे कि कई घरों में चल रहे एसी और कूलर भी बंद हो गए। स्थानीय लोगों का कहना है कि पिछले कई दिनों से पड़ रही तेज गर्मी के कारण जनजीवन पूरी तरह प्रभावित हो रहा था। दिन में बाजारों और सार्वजनिक स्थानों पर सन्नाटा पसर रहा था, वहीं रात में भी गर्मी से राहत नहीं मिल रही थी। ऐसे में नैतपा के दौरान हुई टंडी हवा, बारिश लोगों के लिए किसी राहत भरी सौगात से कम नहीं रही।

सार-समाचार

चातुर्मास के लिए श्रीफल चढ़ाया



निवाड़ी। सकल दिगम्बर जैन समाज के तत्वावधान में आर्थिका श्रुतमति एवं सुबोधमति माताजी संघ को निवाड़ी में चातुर्मास 2026 के लिए जयघोष के साथ श्रीफल चढ़ाया। जैन समाज के प्रवक्ता सुनील भाणजा व विमल जौला ने बताया कि श्री दिगम्बर जौला ने बताया कि श्री महावीर जी में विराजमान आर्थिका श्रुतमति एवं सुबोध मति माताजी संघ को निवाड़ी में चातुर्मास हेतु संगीत के साथ श्रीफल चढ़ाकर भजनों की प्रस्तुतियां दी गईं, जिसमें आगामी चातुर्मास हेतु गायक विमल जौला एवं विमल सोगानी ने चरणों में झुका है मथा, गुरु दे दो एक चोमसा थारी चाकरों में चूक कोनी राखो म्हारा माताजी, देना दोगा आपको मंगल आशीर्वाद सहित चातुर्मास के लिए कई भजनों की प्रस्तुतियां दीं, जिसमें दिनेश चंवरिया, महेंद्र चंवरिया, विनोद जैन, मोहित चंवरिया, विमल गिन्दोड़ी, मनोज पाटनी, पवन बोहरा, पूरणमल प्रतापनगर, गोपाल कटमाणा, राजेश गिन्दोड़ी, अशोक भाणजा, त्रिलोक रजवास, विमल सोगानी, विनय कासलीवाल, रवि भाणजा, अमन चंवरिया, राजेश बनेटा व दीपक पराणा सहित कई श्रद्धालुओं ने जमकर भक्ति नृत्य किया। इस दौरान श्रद्धालुओं को अतिशय क्षेत्र महावीर जी में भगवान महावीर स्वामी जी का अभिषेक एवं शांतिप्राप्त करने का सौभाग्य मिला। इस अवसर पर आर्थिका श्रुतमति एवं सुबोध मति माताजी ने धर्म सभा को संबोधित किया।

भिवाड़ी में एक दर्जन स्या सेंटरो पर दबिश दी

अलवर। भिवाड़ी पुलिस ने शनिवार दोपहर में भिवाड़ी बाइपास स्थित रॉयल प्लाजा और जेनेसिस मॉल में संचालित एक दर्जन स्या सेंटरो पर छापा मारा। इस दौरान 27 युवतियों को हिरासत में लिया गया, जबकि 6 युवकों को गिरफ्तार किया गया है। मॉलटा चौकी प्रभारी पुनीत मीणा और भिवाड़ी मोड़ चौकी प्रभारी प्रवीण कुमार के नेतृत्व में 20 से अधिक पुलिसकर्मियों की टीम ने दोनों स्थानों पर एक साथ छापा मारा। रॉयल प्लाजा में लगभग 4 स्या सेंटरो पर छापेमारी की गई। वहीं, जेनेसिस मॉल में 5-6 स्या सेंटरो पर कार्रवाई कर युवतियों को हिरासत में लिया गया। दोनों जगह से 6 युवकों को गिरफ्तार किया गया। हिरासत में ली गई युवतियों और गिरफ्तार किए गए युवकों को भिवाड़ी मोड़ पुलिस चौकी लाया गया है। पुलिस अब इनके खिलाफ विभिन्न धाराओं में मामला दर्ज कर कानूनी प्रक्रिया शुरू करेगी। मॉलटा चौकी प्रभारी पुनीत मीणा ने बताया कि भिवाड़ी बाइपास पर स्थित इन दोनों मॉल में स्या सेंटरो की आड़ में अवैध धंधा चल रहा था। पुलिस का उद्देश्य स्या सेंटरो के नाम पर चल रहे अनैतिक व्यापार पर अंकुश लगाना है। पुलिस ऐसे अन्याय सेंटरो पर भी लगातार नजर रख रही है। आवश्यकता पड़ने पर सख्त कार्रवाई जारी रखने की बात कही है।

ग्राम खेलना में छत के रास्ते घर में घुसे अज्ञात चोर

पावटा। क्षेत्र में चोरी की घटनाएं लगातार बढ़ती जा रही हैं, लेकिन पुलिस की कार्यशैली पर अब सवाल खड़े होने लगे हैं। ताजा मामले में ग्राम खेलना वाई न.4 में शुक्रवार की रात करीब 2.30 बजे अज्ञात चोर दरार एक मकान की छत के रास्ते घर में घुस गए। बदमाश पहले इलाके में रैकी करते नजर आए और फिर मौका देखकर घर में प्रवेश कर गए। पूरी घटना घर के पास लगे सीसीटीवी कैमरे में कैद हो गई। पीड़ित परिवार बलराम कुमावत के अनुसार रात के समय सभी लोग सो रहे थे। इसी दौरान अज्ञात चोर घर में छत पर जाकर रैकी कर नीचे कमरे में घुसकर सामान खंगालने लगे, जहां आहत होने पर परिवार के सदस्य जाग गए, जिसके बाद बदमाश मौके से फरार हो गए। सुबह जब सीसीटीवी फुटेज देखे गए तो उसमें 4 संदिग्ध युवक साफ दिखाई दिए। पीड़ित बलराम कुमावत पुत्र ने बताया कि मकान निर्माण कार्य के लिए रखे 48 हजार रुपये व एक पायजेब की जोड़ी, एक मंगलमूत्र अज्ञात चोर लेकर फरार हो गए। घटना को अंजाम देने वाले चोर घर के पास लगे सीसीटीवी कैमरों में कैद हो गए। जहां भागते समय एक महिला घड़ी भी दरवाजे पर गिरी मिली है। शनिवार सुबह घटना की शिकायत प्रागपुरा थाना पुलिस को तुरंत दे दी गई थी, पीड़ित परिवार का कहना है कि शिकायत के देे बाद भी पुलिस मौके पर मौका-मुआयना करने नहीं पहुंची। ना ही घटनास्थल का निरीक्षण किया गया और ना ही परिवार से गंभीरता से पूछताछ की गई। इससे क्षेत्रवासियों में पुलिस की कार्यप्रणाली को लेकर नाराजगी है। स्थानीय लोगों का कहना है कि यदि पुलिस समय रहते सक्रियता दिखाए तो चोरी की घटनाओं पर अंकुश लगाया जा सकता है, लेकिन शिकायत के बावजूद कार्रवाई नहीं होना चिंता का विषय है। लोगों ने आरोपियों को जल्द गिरफ्तारी और क्षेत्र में नियमित गश्त बढ़ाने की मांग की है।

खटवा में प्रतिभाओं का सम्मान



लालसोटा। संयुक्त कर्मचारी संघ, खटवा द्वारा आयोजित नव चर्यनित कर्मचारी एवं प्रतिभा सम्मान समारोह में शिक्षा और राजकीय सेवा में उत्कृष्ट उपलब्धि हासिल करने वाले विद्यार्थियों व नव चर्यनित कर्मचारियों का सम्मान किया गया। कार्यक्रम में संघ के संरक्षक धर्मेश मीणा (यापलट) ने बड़ी घोषणा करते हुए ग्राम खटवा और लालसोटा विधानसभा क्षेत्र के 10वीं व 12वीं के टॉपर विद्यार्थियों को जयपुर से दिल्ली तक हवाई यात्रा 2027 में भी जारी रहेगी। उन्होंने अगले 10 वर्षों में 500 युवकों को राजकीय सेवा में चर्यनित कराने का लक्ष्य भी रखा। समारोह के मुख्य अतिथि आईएएस विजय प्रकाश मीना ने ढूँढाड़ी भाषा में संबोधन कर युवाओं को अपनी संस्कृति से जुड़े रहने का संदेश दिया तथा विद्यार्थियों के लिए जल्द करियर काउंसलिंग एवं मेंटरशिप प्रोग्राम शुरू करने की घोषणा की। कार्यक्रम में आईएएस हितेश चंद मीना, आईएएस राहुल मीना, आईपीएस ललित जारेंड, प्रो. हनुमान सैनी सहित कई प्रशासनिक एवं शैक्षणिक हस्तियां मौजूद रही।

एसएचओ सुरेश रोलन व कांस्टेबल भूपेंद्र निलंबित

गुद्गागोडजी। पुलिस विभाग ने अनुशासन और जनबदोही को लेकर बड़ी कार्रवाई करते हुए गुद्गागोडजी थाना प्रभारी (एसएचओ) सुरेश रोलन तथा कांस्टेबल भूपेंद्र को निलंबित कर दिया है। दोनों पुलिसकर्मियों के खिलाफ लंबे समय से मिल रही गंभीर शिकायतों और प्रारंभिक जांच में सामने आए तथ्यों के आधार पर यह कार्रवाई की गई है। इस घटनाक्रम के बाद क्षेत्र के पुलिस महकमे में चर्चाओं का दौर शुरू हो गया है। जागरण के अनुसार, विभाग को दोनों अधिकारियों के खिलाफ विभिन्न स्तरों पर लगातार शिकायतें प्राप्त हो रही थीं। शिकायतों की प्रकृति को गंभीर मानते हुए उच्च अधिकारियों ने मामले का संचालन लिया और विस्तृत जांच के आदेश दिए। जांच के दौरान जुटाए गए तथ्यों एवं रिपोर्ट का गहन परीक्षण करने के बाद विभाग ने दोनों पुलिसकर्मियों को तत्काल प्रभाव से निलंबित करने का निर्णय लिया। हालांकि पुलिस विभाग की ओर से निलंबन के कारणों को लेकर अभी तक कोई आधिकारिक और विस्तृत जानकारी सार्वजनिक नहीं की गई है, लेकिन सूत्रों का कहना है कि शिकायतों से जुड़े मामलों की गंभीरता को देखते हुए यह कदम उठाया गया है। विभागीय स्तर पर आगे की जांच भी जारी रहने की संभावना जताई जा रही है। एक थाना प्रभारी और कांस्टेबल के खिलाफ एक साथ हुई इस कार्रवाई ने क्षेत्र में व्यापक चर्चा को जन्म दिया है। स्थानीय लोगों और पुलिस महकमे के कर्मचारियों के बीच भी इस फैसले को लेकर विचार-तहर्ष की प्रतिक्रियाएं सामने आ रही हैं। इस संबंध में अधिकारियों का कहना है कि पुलिस विभाग में अनुशासन सर्वोपरि है और किसी भी प्रकार की लापरवाही, अनियमितता या शिकायत को गंभीरता से लिया जाता है।